



తనద్రావిడ

రెడ్డి రాణ్య హేంద్రవరము గోదావరి తల్లి - చల్లగా
 కమ్ముకుని, - పచ్చని చూపుచూడగా, - ఆ కేదారంలో, -
 వేసీవేయని పడుచుదనం, పరువూ మర్యాదా ముక్కారు
 వైరుగా, - పండుతూన్నది: అది, - ఏనాడో పల్లె - ఎన్నడో
 పట్టణమైనది: మృకండు పుత్రుణ్ణి, - బుజ్జగించి తనంతవాణ్ణిగా
 దీవించిన అగజా మనోహరుడికి ఆది మారట కై లాసమైనది:
 నరనారాయణులవలె నన్నయ, నారాయణుడు. అక్కడ
 నిత్యానుష్ఠానము చేసినాడు: మార్కండేయుడు నన్నయగారు
 పఠించంగా - నారాయణశట్ట, - ఆస్వామి కరుణను తనకు
 స్ఫురించిన స్వారస్యము, - అప్పటికప్పుడు తోచిన తీరున
 అయిదుభాషలలో వివరంగా విన్నవించగా - తా మాలించి, -
 తెలుగు కవితకు మేలెంచినారు : నన్నయగారి పైడిగంటము
 చలున, - దేవర దీవన, - కలసి మెలసి, - ఆ పురమున కాపుర
 మున్నవారికి, తరగని కవితసంపదగా, పరిధవిల్లినది :

ఇది అల్లాడరెడ్డి హయాము : మరింతలుగా, వన్నె దేరి, -
 నగరము; - సీమకు నాయకమణిగా తేజరిల్లుతూన్నది : నగరాన
 గల - పిన్నలు - కవులు, - పెద్దలు సరసులు, విరిబోణులు పరు
 విచ్చే నెరజాణలు, - వీరభద్రారెడ్డి, - పెద్దలందరికి అనుంగు
 మేసల్లుడు - పిన్నలకో, - నెచ్చెలి: నగరంలో వారికి భక్తి ఉడ్డో
 లము, - భయము శూన్యము :

ఏలినవారంతు భయమూ భక్తి లేకుండా... తమ పిల్లవాణ్ణి చూసుకున్నట్టు వేయికన్నుల కనిపెట్టి చూసుకుంటాడు ఓటిపంతులు :

ఆయన, పర్వతమంతి మనిషి—ఉరువుకు తగినంత ఉన్నతి కలవాడు: పండిన మాటలవాడు : పరిపక్వమయిన నవ్వులవాడు. ఆయనకు అంతఃకరణే ఆస్తి, శివుని దర్శనమే ఐశ్వర్యము : ఆలయమే స్వగృహము, నగరంలో వారే బల గము: రెడ్డిగారికి ఆయన చిరునవ్వే - ఆయన పలుకరింపే నిత్యదీవన: ఆ సామాజ్యానికి ఆయనే ప్రాభవము :

కొండవీడులో అంతకాలమూ నీడపట్టున కాలక్షేపము చేసిన శ్రీనాథుడు యీ నగరానికి వెతుక్కుంటూ వచ్చాడు: కాసు వీసము గణించేందుకా - గోదావరికి యిద్దరిని దాతలే కర్మవైనారా?_

మరల రాజాశ్రయమా?_ కొండవీటిలో తాననుభవించిన వైభవము ఎన్ని జన్మలకు చాలదు ?

యిక్కడ ఏమున్నది?"

గోదావరి:

అక్కడ కృష్ణలేదా?_

ఉన్నది-యింకా ప్రపహిస్తూనే ఉన్నది,

కొండవీటిరెడ్లు చేసిన పుణ్యమంతా;- ఒక్క విసురున తనలో కలుపుకుని,- చెక్కుచెదరకుండా,- దరు లొరసికొని,- పరవడిస్తూనే ఉన్నది : ఆ తల్లి తనకు, - తనవారికీ తల్లి గాకుండా పోయింది—

యిక్కడ గోదావరి :

రా - నాయనా,- అన్నట్లనిపించింది :

వెనుజూడక,- మరోయోచనలేక, కదలి వచ్చినాడు :
 తన నెరిగినవారుండవచ్చునేమోకాని,- తా నెరిగినవారు లేరు!
 లేరనగా ప్రత్యేకంగా పరిచయమున్నవారు లేరు: మంత్రి
 అన్నయ్యగారు - సాటి పాకనాటివారు; తాను, వారి కంటికి
 అంతగా ఆనకపోవచ్చును: ఏమంటే,- వారు,- పరమ మహా
 శ్వరులే, -సద్గర్భులే,- మంచికిపోయేవారే,- కాని,- వస్తుతః
 వంటపుట్టిన లౌక్యము ఉండనే ఉంటుంది కద:- కొండవీటిలో
 దైవం చల్లగా చూచినంతకాలం రాజ్యంచేసి,- యీనాడు
 రమారమి నామరూపాలు లేకుండాపోయిన వారి వుప్పు తిని
 బ్రతికిన మనిషి,- నిలువనీడ కరవై - దేశం విడిచిన కవనాల
 వానిని; వారు చూసే చూడగానే, కాగలించుకొని, చుట్ట
 రికం తిరుగ వేసి పెద్దపీట వేస్తారా? - అందుకు తాను ఆశపడి
 వచ్చాడా! కాగా, పోగా,- తన తాతగారు,- వీరి! అంతో
 ఇంతో వీరికి దీక్షనవారే కనుకనూ, ఆయన తనకు ఒక
 వేలువిడిచిన—కావలసినవాడై,- ఉండకపోవడమంటూ ఉండ
 దని, వారు భావించడము చేతనూ,- అది ఒక లౌక్యమే
 అనుకుందాము - తనను - ఒక ఆశ్రతుణ్ణిగా పరిగణించేం
 దుకు వారు సంకోచించకపోవచ్చును: కాదంటే ఘనంగానే
 సంభావించనూ వచ్చును: దానికే! తాను చెట్టుపేరుచెప్పి
 పండ్లమ్మకొనేందుకు వచ్చాడా - అది కాదే అనుకుందాం!-
 తనకు తానుగా,- వారి ఎదుటపడి గోత్రప్రపరలు చెప్పుకో
 వలసిన అవసరమేమున్నది:

కవితను కృష్ణానది తీరాన పదిలపఠచి వచ్చినాడు:

కొండవీటి రాజులు - కనుమూసిన చోట, ఆ రాజ్య
రమ శాశ్వతముగ కునికొన-చోట - తన కవిత కాపున్నది:

తానిప్పుడు కవికాడు: సంపన్న గృహస్థుకాడు: అనుభ
వించిన వైభవము వెనుకటి జన్మలోది; తాను కేవలము-
మారన్న కొడుకు - ఆపోలికనే దేశద్రుమ్మరి: తనకు లేమి
లేదు- కావలసినది,- కావలసినంత ఉన్నది: చిత్తశుద్ధి: లేని
- దేది మనశ్శాంతి: అది:- ఈగోదావరి తీరాన లభించేదని,-
యింతదూరము రానైనది:

- స్నానఘట్టంలో,- సమర్థమెక్కువగా ఉన్నది: మనిషిని
మనిషి ఒరసికొంటూ మునుకలు వేస్తున్నాడు, అక్కడ తా
దూర సందులేదు, ఒడ్డునే సడచుకుంటూ పోతున్నాడు: పది
బారల కొకడుగా గజయీతగాడుండి నేరనివారికి ఈదులాట
నేర్పుతున్నాడు: ధ్వజమెత్తిన చిరునాకలు,- నీటిమీద దూర
దూరాన తేలి ఆడుతూ,- యీదులాడేవారికి,- పొరబాటున
ఆదమరపు వచ్చి నట్లయితే ఆదుకునేందుకు సన్నద్ధములుగా
ఉన్నవి. తలచినచోట సదిలో దుమికి,- లోతు చూసుకుంటూ
యీదుకుపోయి,- అరక్రోసుదూరం పోయి - అక్కడున్న
లంకను ముమ్మారు చుట్టి,- యీతలోనే గాయత్రీ
ముగించుకొని మెట్టపట్టి,- నూర్యభగవానునకు సమస్కార
ప్రదక్షిణముచేసి నిలుచున్న చోటనే కనులు చూసుకుని,-
ఒక్క గడియధ్యానించి అప్పటికి,- చిట్టిపంతుల్ని చూశాడు

ఆయన జపమూ అప్పుడే ముగిసినట్లుంది,- లేచేందుకు
విశ్వప్రయత్నము చేస్తున్నాడు:

శ్రీనాథుడికి చూడగా,- చూడగా - నవ్వురాబో
యింది: మొకమటు తిప్పుకున్నాడు :

చిట్టిపంతులు ఉరుముల పెట్టన నవ్వుకుంటూ అడు
గులు క్రొక్కు-కుంటూ దగ్గిరగావచ్చి,- 'అబ్బాయ్ - నవ్వా
లనిపిస్తే - వెంటనే నవ్వెయ్యాలిరా,- నవ్వంటే ఏమిటను
కున్నావ్!- కైలాసనగరం నవ్వులో శివుడున్నాడురా,- నవ్వే
వారిలో వాడుంటాడురా,- అందరికీ ఆ నవ్వు రాదురా-
అలాగే - అలాగే నవ్వరా!- అదే వాడికి మెస్సరా!-'
ఆయన చేతులతో బాటు ఒళ్ళంతా తిప్పుకుంటూ హెచ్చరిస్తూ
ఉంటే, ఆయన మహాకాయం ఆ ఆనందంలో పడేశ్రమచూసి,-
యిక నవ్వు ఆపుకోలేకపోయినాడు:- 'ఆఁ- ఆఁ అలా నవ్వు
గలిగినవాడే నావాడు:' అంటూ అమాంతం కాగలిచుకొని,-
ఉక్కిరిబిక్కిరిచేసి వదిలేశాడు: 'రాఁ యిక కదులుదాం!' అన్నాడు:
శ్రీనాథు డనుకున్నాడు కదా,- పడవవడ్డుకువచ్చి,-
యీయన నెక్కించుకుంటుండేమోనని: ఉహయః - చిట్టిపంతులు
ఓం కారము పట్టి,- వనుగంత సత్తువతో నీటిలోకి దుమికి,-
నాదము శబలింపజేస్తూ,- హంసలాగా తేలుకుంటూ ముందు
పోతున్నాడు. యీతడు,- ఆతని చాలులోనే, యిద్దరూ
సరసంచారము లేనిచోట ఒడ్డు ఎక్కారు: ఒరే నాన్నా!
నడకంటే మన ఒంటికి సరిపడదేమోనని సాంబశివునికి శంక :
మనకు వీలుగా తనకు చేరువుగా,- చాలివంతమేర,- తనకు
కాదు - మనకు జలమయం చేశారు: వారు తలచుకుంటే
ఎంత,- సిగలో పనాయెను, ఒక్క పుడిసెడు గంగాజలాము

యిలా వదిలారేమో,- అదే మనకు ఉడ్డోలం!- మనం,- వెనుకటి జన్మలో,- చెంగల్య!- యిప్పుడు గురుతుంచుకోలేదు కాని,- ఏదో కొలనులో పుట్టాను: వికసించాను: ఎవరో భక్తుడు పుణ్యానికిపోయి, స్వామివారికి సన్నర్పించాలని,- పెనుగులాడాడు : మనది,- జ్ఞానముకాదు అజ్ఞానముకాదు : పుప్పొడి మత్తులో ఉండి,- బిర్రబిగిసాను : పెనుగులాడి మెట్టుకు సాధించాడనుకో,- పదిలంగా పట్టుకుని ఒడ్డుకు వచ్చి,- అక్కడ ఒక సందివర్ధనం గుబురుమీద,- నన్నుంచి.- ధోవతి పిండు కుంటున్నాడు: నా కప్పు డనిపించిందికదా, "మెట్టనపుట్టి, చెట్టన పూసిన పూవై తే,- ఎంత మేలు? - రాలిన దాని నేరుకు పోయేరు కాని,- కొమ్మనుండగా త్రుంచరు కద? - నాకు ఆజన్మ ఎందుకు రాలేదు-' యీ ఆలోచన చండమారుతమల్లె వచ్చింది- నిజానికి,- గాలికి కొమ్మ కదిలింది: నేను నేలనున్నాను: ఆభక్తుడు ఉసూరుమని,- రాలిన పూవుల నేరుకుని- నావంక జూడలేదు :

నేను,- నేలసోకితే పవిత్రము కానా.- నాలో,- నాల్గవ పాలు లేవే - నేనీ పూవులపాటి చేయనా,- ధిక్ అనుకున్నాను: పూజకు కొరమాలితేనేమి.- నాఘనత,- నాగరిమ ఎక్కడికి పోతుంది? అనుకున్నాను : ఎక్కడికి పోతుందినాన్నా! నాతోనే ఉంది! యీపూబ కె తింది: నరుడికి నాలుగింతలున్నాను: నేలనే అంటిపెట్టుకున్నాను: కొమ్మ కెగురలేను కాని,- నీరంటే ప్రాణం: నేనిప్పటికీ నీటిలోదిగితే చెంగల్యనే,- ఉపమకే మొచ్చెగాని,- చూశావు కదూ!- అయితే,- అంత బ్రతుకు ప్రతికూలవాడికి,- ప్రస్తుత స్థితిభారకంగా లేదా అంటా

వేమో! - లేదు: నేనెక్కడికన్నా కదులుతానా పెడతానా, -
 అలా వాడి సన్నిధిలో పడుండటమేగా! - వాడి సిగలో ఏముంది
 - వెన్నెల! - అది నామీద సోకుతూందిరా! ఆ జన్మలో నోచని
 పూజ ఈజన్మలో చేసుకుంటున్నానురా! - పూజలెందుకనవేం? -
 వచ్చేజన్మకు అక్కరకు వచ్చేందుకు! యింకోజన్మ ఎత్తేందుకు
 ఓపిక ఉందా అంటే - చేసుకోవాలి! ఆ ఒక్కజన్మ ఎత్తకపోతే
 వెనుకటి జన్మల తపసంతా, - వ్యర్థంరా నాన్నా! - మరి, -
 యిప్పుడు చేస్తుండేమంటావా - ముందు అక్కరకువచ్చే
 సాధన! - వాడికి విసుగెత్తేంతవరకూ, - సన్నిధిలో కూలబడి
 ఉండి, పేగుపేరునా పిలవడం - నాకు విసుగెత్తకముందే, - వారికి
 వేడుకలకు వేళకావడం - ఆవేడుకేమని అడగవేం - సంజ
 ముదిరితే వారిక్కడ ఉండరు: మరెక్కడ! - అందరికీ తెలిసిం
 దేగా, - ఆ దక్షారామంలో, - ఒక్కసానిపోపకూ, - కునుకు
 రానీకుండా కులికి, - మళ్ళీ తెలతెలవారేసరికి నాపాల బడ
 తారు: నీకు యింతవరకు ఆవైసం తెలిసినట్టులేదు! పోయి
 చూచిరా: - వాడు, - అల్లా ఉల్లాసంగా ఉన్నతరుణంలో మన
 కంట పడతాడా అంటావా? - ఎవరికోసం! చిట్టిపంతులు మని
 మంటే శివుడెదురు రాడూ? - యిది మాకూ మాకూ ఉన్న
 భరారులే -

ఆ - యింతకుముందు చెప్పుకుపోతూంటిని చూడు! -
 మనకు వచ్చేజన్మ భాయం అని? - అదేమిటని? - మానస
 సరస్సులో రాజహంస! - అది రూఢి! - ఎలాగంటావా ; -
 నాకు పదేళ్ళు వచ్చినపుడు, - పాతికేళ్ళవాణ్ణి అంటే ఉండేవాణ్ణి,
 ఊళ్ళోవాళ్ళు అది, పెంపకం తీరనుకునేవారు! వెనుకటికి

ఎవరో అన్నట్టు - వెన్నదిన్న గొల్లవాడు బలిశాడా, - పప్పు అన్నం తిన్న బ్రాహ్మణుడు బలిశాడా! ఆ పిల్లనగ్రోవివాడు - తనకన్న ఘనుడు లేడనుకున్నాడు - ఎదగలేదు: యింకా కావాలింకా కావాలి, ఆన్న అబమీద ఉన్న బ్రాహ్మణుడు అంతకంత అవుతూనే ఉన్నాడు: మనమూ అంతే! -

అప్పుడే అంత పొంకంగా, నేవళంగా ఉన్న బాలుణ్ణి, పెళ్ళిచూపులకని, - ఓ పెద్దమనిషివచ్చాడు - వాడి వంశము పెళ్ళిడుకొచ్చిన ఆడపిల్లలతో వర్ధిల్లా - వాడిల్లు బాలసాపలతో కిట్టకిట్టలాడా! - మావాళ్ళ ఆ స్తిసాస్తులింతా అని, - వాకబు చేసి; - లాంఛనానికి నన్ను చూడాలంటూ వచ్చాడు: మా నాన్న నోరాచనివాడులే! - ఆ వచ్చిన గృహస్థు యింకా ఆసన శుద్ధిగా కూర్చోకముందే - ఏమండి మీ చిరంజీవి జబ్బి పుష్టిఉన్న మనిషేనా - యీ యింటికొచ్చే పిల్లకు అది, అతి ముఖ్యం! మా చిట్టితండ్రి: కూర్చుంటే - స్వశక్తిమీద లేచే స్థితిలో యిప్పుడేలేడు! యిల్లా లొక రై వస్తున్న సంబరం వచ్చి మీద పడ్డదా! యిక మనతరం కాదు: ఆ వచ్చేపిల్లే ఊతం కావాలి: మాకు కనుముక్కు - తీరుతో నిమిత్తంలేదు; యిందుకు తూగితే చాలును; ముందుగా మదింపువేసుకుంటే మంచిది... యిలా అంటుండగా, నేను మందగమనంతో అక్కడికి రావడం, - అదుగో; మా రాజహంస : అని మా నాయన అనడం: ఆ వచ్చిన పెద్దమనిషి మన ఆకార వైభవంజూసి, - గుక్క తిప్పకోలేక పోవడం: ఆపై ఒకరిని చూసి ఒకరు నవ్వుకోడం! - మానాన్న మరీ ఒంటిరెక్క మనిషిలే - ఊఫ్ మంటే

నూరామడ ఎగి రేట్టు ఉండేవాడు: ఆయన దగ్గరకొస్తే - ఏం ముణుగుతుందో అని, సత్తువకొద్దీ గాలిపీల్చేవాడిని కాను :

నాకు ఆవాళ ఎందుకో - అలవాటు లేనిది-కోపం వచ్చింది: ఆ పదార్థం అంటూ ఒకటి ఉన్నదని అసలు మనం అప్పటికి ఎరుగం: పైగా, రాజహంసం పే, ఎలా ఉంటుందో తెలియదు; “ఏం నాన్నా! ఎక్కడుంటాయి” అన్నాం! అవి ఎక్కడుంటే నీకేంగాని, వాటి మానాస వాటిని అలా బ్రతక నీయరా నాన్నా! - మనగాలి నోకి పుంజుకుంటే, - వాటికి ఆ మడుగు చాలదు:” అన్నారు వారు: నేనంటే ఆయనకు నవ్వులాట కాదు! మాటకుముందు నవ్వుడం ఆయన నైజం ! మనలోనూ ఆ పాలు ఓపిసరు ఉండవుకో! - సరే చూడాలను కున్నాం, - వెళ్ళాం, చూశాం! - ఎల్లా వెళ్ళగలిగావని అడగకు, - ఆ రభస తలచుకునేందుకు ఓపిక లేదు; అరే అబ్బాయి బ్రతు కంటే అదిరా! - మన వచ్చేజన్మ అదిరా! -

అక్కడ మనకు ఓతలకు మాసిన వానితో తగులాట మైంది: వాడు మావాడే, - మన తెలుగువాడే? - మారన్ననీ! నాకు తగినవాడొక్కడే! అది కృష్ణ - యిది గోదావరి దారిలో తగిలినాడు: ఎక్కడి కంటే ఎక్కడి కనుకున్నాం! - అక్కడ జేరుకున్నాం: ముప్పోద్దులున్నాం! నామాటకు వాడు తథాస్తని నాడురా! అదీ వాడనినట్లు లేదురా - హిమపన్నగమే వినదించి నదిరా! - ఆ స్వామీ పలికినట్లుందిరా! - “ఒరే అన్నా నీకోరిక ఏమిరా?” అన్నాను. కోరికలన్నీ కొడుక్కప్పగించి వచ్చానురా!” - అన్నాడు: వాడి పేరేమిటన్నాను - అది మన సీమలోనే ఉంటుందిలే యీ యెగువకు ప్రాకదన్నాడు: మనిషంటే -

వాడే మనిషి!- తిరిగి తిరిగి కాళీ జేసుకున్నాం- అంతే, మళ్ళీ కనబడలేదు- కాని, వాడి జన్మంతా కళ్ళలో మెదులుతూనే ఉంటాడు - ఈనాడెందుకో, -మరీ కళ్ళముందు మసలుతూ న్నాడు: అదేమిటా - నిన్ను జూస్తే వాడిని జూసినట్టుంది- ఏమిటిది?

అదే!- నేను మారన్న కొడుకునే!-

“ఏ మారన్న!”

“కోరికలన్నీ కొడుక్కి విడిచిపెట్టి- కృష్ణాతీరానికి, - దూరమైన మారన్న-”

శ్రీనాథుడు చిట్టిపంతులకు తనకథ, తండ్రివృత్తాంతము కథలాగా చెప్పినాడు: పంతులు ఊ కొట్టినాడు: అంతా విని, - ఉహూ అని, -

అయితే నీ విక్కడికి ఎందుకు వచ్చినట్టు, -

మరెక్కడికీ పోలేక!-

రాజదర్శనం కావాలా!

అక్కరలేదనను కాని, - ప్రస్తుతం అవసరంలేదు:

“వీరభద్రయ్యో కవిత్వమంటే చెవిగోసుకుంటాడురా!- అంగులో కొండవీటినుంచి వచ్చావంటే ఏను గెక్కించడూ - నీవు పోనక్కరలేదు: వ రమాన మంపితే వచ్చి సందిట వేసు కుని పోతాడు-”

వద్దంటినిగా--

“పోనీలేగాని. రాజులంటే మొగమెత్తించేమోపాపం- మనవాడే.- అంటే మనమతంవాడే, అన్నయ మంత్రి-బెండ కాయవంటి బ్రాహ్మణుడు: ముదురెక్కినకొద్దీ నునుపు తేలుతు

న్నాడు: బోసినోటితో తాంబూల చర్వణం చేస్తాడు: మనక చూపుతో, అలా చేయి అడ్డం పెట్టుకుని, సభలో చామరం పట్టే పిల్లదాన్ని ఒక్క పర్యాయం పరకాయస్తాడు; మనసులో భాగి, వర్తనలో విరాగి,- దర్పమంత దయాదాక్షిణ్యము లున్నవాడు: మంచి మాటకారి-ఆయనతో మాట కలిపావో మరి వదలవు! సగరంలో ఉంటే - మనకెదురయేవాడే; ఆ భీమన్నను సేవించుకోబోయినాడు, పోతే ఒకరినొకరు వదలరు: మనలో మాట,- నీవూ పోయిరారాదూ!-

అదే అనుకుంటున్నాను:

తీరాపోయి,- యకాయకిని ఆ అన్నయ్య కంటసడ్డావో, సంజపడ్డదో నిన్ను గడప కదలాయ్యుడు: ఏదో అదనీ యిదనీ కథా కమిషూ చెపుతూ కట్టిపడేస్తాడు: సంజెపడిన తరువాతనే అక్కడ సంబరం అంతా! లోకానుభవం విషయంలో నేను నీకు చెప్పేదేమిటిగాని,- సుఖంగా వెళ్ళు. పాలకి తెప్పించనా? - అక్కరలేదు!-

అక్కరలేదంటావనే అంత ఆప్యాయంగా అడిగినాను: చిట్టి పంతులకు పాలకీ కావాలంటే విన్నబోయీలు ప్రాణ భీతితో,- మహారాజు సన్నిధిలో వ్రాలి మనవి చేసుకోవడం,-

వారు, వాళ్ళకు అభయమిచ్చి మన వినియోగానికి రథ గజాదులను సంపించడమూ జరుగుతుంది: అవి మనకెందుకులే- నీ ఓపికనే పోయిరా!- తిరిగి వచ్చినాక నాకోసం ఎక్కడా వెదక సక్కరలేదు: ఉంటే గోదావరిలో లేదా,- ఈగుడిలో,- సెలవిచ్చి పంపినాడు చిట్టిపంతులు -

—సంజె పడకముందే గ్రామ పరిసరాలను జేరుకు
న్నాడు శ్రీనాథుడు: అక్కడ కొలను: కొలను ప్రక్కన వకుళ
వృక్షములు, ఆ నీడలో విశ్రమించాడు: దారినపోయ్యేవారు
పలుకరించారు. ఊరువారు ఆరగింపుకు పిలిచారు. అన్నయ్య
గారి సన్నిధానవర్తి ఒక శ్రోత్రియుడు, - ఎవరో పరదేశి
బ్రాహ్మణుడు వచ్చినాడని విని - వచ్చి - గోష్ఠికి రమ్మని
ఆహ్వానించాడు: అప్పటికి తప్పించుకున్నాడు:

ఊరికి కొండగుర్తులు రెండే:

భీమనాథుని ఆలయగోపుర మొకటి

స్వామివారి క్రీడావన మొకటి—

ఆ వనానికి సరసను భీమేశ్వరుని

సానివాడ:

అటు, దారి ఎటో - ఎవరినీ అడుగనక్కరలేదు.

మనసుకు నూటిగాపోయి, - మమతతో మలుపు తిరి

గితే, - తలవాకిట కాపున్న తమణికంటికి తగిలితే, - అది, -

అదేకదా, -

అక్కడ నర సంచారములేదు:

గ్రామంలోవారు ఆ చాయలకు పోవరా, -

వారు వీరిని ఆదరించరా ? -

తెలుసు కోవలె -

ఊరు మాట్టుమణిగే ప్రొద్దు కాదది -

ఏ యింటి కాయిల్లు కళకళలాడుతూనే ఉన్నది;

ఏ యింటి కాయిల్లు గానమాడుతూనే ఉన్నది -

ఎదుట కొచ్చినవారు - లేనే లేరు, లేక - పరువమున

ఉన్న బాలలే లేరా? - వున్నవారు:- పలుకరించేస్థితిలోలేరా? -

రాజభవనమేమో అన్నంత ముచ్చటవేసే భవనం కనిపించింది: అక్కడ పవళించ మన్ననైంది - నిదుర తనకు తెలియకుండానే వచ్చింది -

వచ్చినంతలో తనంత తానే మెలకు వచ్చింది; బడలిక తీరింది - వున్నట్టుండి - తాంబూలము మన్ననైంది -

అలవాటు మేరకు కలయ జూసినాడు.

ఎవరో ఒక ప్రాథ ఎదుటికి వచ్చినది...

- ఎవరు వారన్నాడు:

ఎవరు - వీరు...

'నడచి నడచి వచ్చి, - బడలి పరుండి

పిలవలేక పోయినారా?'

'పిలిచే తీరు తెలియక...'

ఏ వరస్సనైనా పలికేముగా - తాము మాంచి నిదురలో ఉండగా, మేము ఆలయమునుంచి తిరిగి వస్తూ కనులు పావనము చేసికొన్నాము: బడలిక గురుతించినాము: పలుకరించలేదు: జామాయె పన్నీరు చిలుకరించినాము... యిప్పటికి సేద దీరినారు: అనుమతించిన దేవర నిక సేవించుకునేము...'

అన్నంతలో, యిరువురు బాలలు మెరపులవలె వచ్చి - కైదండలిచ్చి, లోనికిపోయి - పరిమళోదక స్నానాన తనివి దీర్చి, కట్ట వస్త్రములిచ్చి కలసమలంది - పొగడ దండలువేసి, పుప్పొడి జల్లి, తీయతేనియ, కదళీ ఖర్జూరములు ఆరగింపజేసి, కప్పుర విడేమిచ్చి, కై మోడ్పులిచ్చి, మరునికి పరువ మ్మొసగిన వాడా, మా కుల మేలినస్వామి! యీ రూపానవచ్చి మా

కన్నెను మెచ్చేవా? - అని పలికి - అయ్యా మా మంజరి మక్కువ నీకే దక్కినదయ్యా! అంటూ, ఒక సింగారి చెయ్యందు కొని సరసను నిలిపింది :

‘అయ్యా! కుల మడుగము: గుణ మడుగము: అల్లనాడు ఆలయంలో అయ్యవారు - నడిరేయికి నడిరేయి - మా కన్నెల చేకొందునని వరమిచ్చినారు; స్వామివారు విహరించే సీమ కదా అని, సంజె పడదగనే గ్రామంలోవారు యీ చాయలకు రారు:

‘వారు దయచేసేరనే అనుదినమూ నిరీక్షించేము: వారూ, ఏదో రూపాన మమ్మల్ని యింతవరకూ కటాక్షించు తూనే వున్నాను:

అంటే - యిలాగే అనుకోండి!...

నడిరేయి మించకుండా - యీనాడు వారు మీరై దర్శనమిచ్చినారు: మేము ధన్యులమైనాము: యీక తాము సెల వీచుండి’ అన్నదాయెను!

అప్పుడు - అతడనినాడు కదా...

‘మీరు చేసిన సపర్య స్వామి కర్పితము:

నేను కృష్ణా తీరమువాడను: మీ గానాభినయ చాతురి, మీ తత్పరత మా సీమలో, పరమ నైష్ఠికులే ప్రశంసించేరు:

పరమ శివుడు - గిరి కన్యను చేబట్టిన కళ్యాణగాధ - మీ రభినయించగా, సందర్శించవలె ననేది - యింతవరకు తీరని కోరికగానే నిలిచిపోయినది.’

‘అదొక్కటే తమకు తీరని కోరికా?’

‘మరొక్కటి ఉన్నది: అది వారు తీర్చవలసినదే.’

‘మా స్వామివాదు భక్త సులభులు కదయ్యా! - మన సెరిగి నర్తించేరు: మనసుల నర్తించేరు: మీకు మేలానులే: గిరిజా కళ్యాణము తిలకించేరా?’

‘యీ జామునా?’

‘ఆ వై భవము నిత్య కళ్యాణము కదయ్యా!’

స్వామివారి కేళీవనంలో - కనక వేదిక మీద, భీమ నాధుడూ మాణిక్యాంబా - పూవులల్లిన రూపముల కొలువు దీరంగా, వీణలు మీటే చేడియ లారుగురు - వేణువు నూదే వారు ముగ్గురు - కనక తప్పెటలవారు నలుగురు, తాళ మందు కున్నవారిద్దరు - శంఖము పూరించే దొక్కతె - పాటల బాలలు పదుగురు, నాట్యసానులు పది జతలు - సాయముగా గుములు గుములు...

వీణల కీరించి శంఖము మ్రోగినది...

వేణువులు క్రీంకరించి, లయమాన మందీయగా, తాళము తమకించగా, మర్దలములు గంగాక్షుర నిస్సాణముగా గజ్జెల కలవరము క్రమ్ముకొనంగా, కనక వేదికమీద మల్లెలు విరజాజులు రాసులై, అది కైలాస మైనది!

దేవినీ దేవరను - ప్రసన్నుల జేసికొని ప్రస్తుతించి, ‘మీ పరిణయ గాథను మే మభినయించే మిది - మాకు నిత్య దీవెన మేల్పా!’ అని పలికి, కోలాహలము సేయంగా...

ఆ రవళిలో, చెలిమి కత్తెలచేత బొననిపించుకుని, కదలి పోయే నగరాజకుమారిని మదను డడ్డగించి, హిమవంతుని కూతురివే - నీవై వరుని వేడ పోవలెనా, ముగుదల అయ్యెనో వానిని నీ చరణ దాసునిగా సేయనా అని బింకాలు పలుకంగా,

ఆ తల్లి హితబోధ సేయంగా, వాడు లెక్కసేయక నదాశివుణ్ణి చెనకి, రూపు మాసిపోవడం:

విరులన్ నిను పూజ సేయగా
విధిగా నిన్నొక గేస్తు సేయగా,
దొరకొన్న రసాధి నాధు, చి
చ్చర కంటన్ పరిమాన్తువా ప్రభూ !

అని రతీదేవి వాపోయి, మీ కళ్యాణము లోక కళ్యాణమున కొను: 'మరుడేవున రూపున వర్తిలగా, రతి సౌభాగ్యము రక్ష సేయవా !' అని వేడుకొనంగా, నగరాజ తనయ తనదో మనవిగా, మదనుడు భంగపడి అంబా అని ఆక్రోశించినాడు: నా మేనల్లునికి మరల రూపీయమని, యిది నాకు వరమానని పలుకంగా, స్వామి కనుల ఎదుట నిలచిన కన్నెమాట కాదనక మదనున్నే బ్రతికించడం, వాడే ఆనాటినుండే స్వామివారి ఆజ్ఞ మేరకు దక్షపురి సాని కూతుళ్ళకు చేదోడై మెలగుతూండడం, వా రాడగా పాడగా, తిలకించిన వాడై, 'అహో నీదయ్యా వై భవము ! నిన్ను నేనూ నాకు చేతనైన తీరున కొనియాడే ననుమతించవయ్యా ! అని, దీక్షగా ఆ వనములోనే నిలిచి, కావ్యము నిర్మించినాడు:

కావ్యము రచన సేయడమైనదో లేదో అన్నయ్య మంత్రి వెదికికొనుచూ వచ్చినాడు: బంధుత్వము వదున ద్రిప్పినాడు: యీ సుకృతములో లవలేశము నాకు దయసేయవా !' అనినాడు ; "సాటి బ్రాహ్మణుడు చేజాపినపుడు కాదనను; మా తాత నన్ను అడుగలేదు. ఆ ఋణ మిలా తీర్చుకుంటాను!" అని మనవి చేసినాడు శ్రీనాథుడు:

సగరం జేరుకున్నాడు : చిట్టి పంతులకు మునుముందు వినిపించి - సన్నిధిలో ఉంచాడు! చిట్టిపంతులు, - అన్నయ కొక తులసిదళ మిచ్చి, - గ్రంథ మిచ్చి, "అన్నయ మంత్రులవారు, - యంతకాలమూ పరువుగా కాలక్షేపము చేసి, యీనాటికి మీరూ, - మీ దైనమూ వీని పాల బడినారు: అంతవానినే అర్ధరాత్రివేళ దొంగత్రోవలు త్రొక్కించినాడు. మిమ్మల్ని వదిలేనా, - నవమస్మధుణ్ణి జేసేనేమో అని నామురుపు! - కానీయరా, నాన్నా యీ ముసలి రసికునిమీద సరిగా నీ కసి దీర్చుకో, - నే నలా యీదులాడ బోయేను! తిరిగి రాగానే - అవతారిక - వినిపించేవుగాని-" అంటూ చిట్టిపంతులు రెక్కలు కట్టుకున్నట్టు కదలిపోయినాడు: చూడగా చూడగా, - మనిషి కదలినట్లు లేదు- మళ్ళీ కదలినట్లున్నది గాని అడుగుతీసి అడుగు వేసినట్లు లేదు. మెరుపు చూసుకున్న వైఖరికాని, కనుల ముందున్నవాడు, మాటలోనే మాయమైనట్లునిపించింది-

అదేమో, - అప్పుడు తెలియలేదు-

అసుర సగజెవేళకు తెలియవచ్చినది-

పవలెల్ల, - నదిలో యీదులాడి, - సంజవాలే తరుణాన చిట్టిపంతులు, - రాజహంస అయినాడట! - అహో! -

-ఆలముములో, - అర్చనవేళ, ఆరతి వెలుగులో, - ఆ ధూమములో - కప్పురమువంటి హంస, - శ్రీనాథుని కనులలో కలయదిరిగినది - తానప్పు డనుకొనినాడు; "చిట్టిపంతులూ, నీ దారి నీవు చూసుకున్నావు! నన్నరికట్టినావు! నీవు తిరిగి రానిదే నేను కదలరాదని కట్టడి - నీవు రావు! - నేను కదలను - యీ

జన్మ కింతే, - నీవున్న చోట నిలిచి, - నీ సేవలు, ? నే నందిం చేనులే -

స్వామి వారాలకించంగా, - అనతారిక - భాగము అన్నయ మంత్ర దానొక్కడే విన్నాడు! విని యిలా అన్నాడు.

'చిట్టి పంతులు దీవించినట్టే జరిగినది. యీ ముదుసలికి వాక్చందనచర్చ జేసి, - రసికుని జేసినావు; దాని కేమిగాని, - 'పంచారామములందు పల్వెల పురిన్ ప్రోథేందు బింబానల్, -' అని ఉద్గడించడం, - అత లోపంకాదుకాని, -'

— యిందులో కాని పనేమీ మీరు చేయలేదు. మీ ప్రోథాంగంకూలూ చేయలేకు. అన్నయ్యగారూ మీరు పరమ రసికులని, - నేను కైవారము చేయలేదు - చేసినా చెల్లదు - చెల్లించుకునే వయసుకాదు! పద్యములు విన్న ఏ మగ వాడూ తన యిలాలేమీద కస్సే మనడు! తాతగారు యీ వయసున కుప్పిగంతులు వేయ నారంభించారని రగడసేయరు -

దక్షారామము చేరుకున్నాను - ఆ వైభవములో, - మరల నాకవితకు, చైతన్యము వచ్చినది, నా పలుకులు మీకు గిలిగింతలుకావు - సదాశివుని దీవెనలయ్యెను!

చనవు చేసినాను! మీమనసుకు ముదిమి తప్పించినాను - యిది చిట్టిపంతులు చలువ! కేవలమిది నా కవితకాదు, ఆ రాజ హంస మీటిన కనక వీణె.